

آداب افکار

ڈاکٹر غطیریف شہباز ندوی*

علامہ محمد ناصر الدین الالبانیؒ

ایک محدث، ایک مکتب فکر

انیسویں صدی کی آخری دہائی میں امت مسلمہ اپنی تاریخ کی نازک ترین گھڑیوں سے گزری تھی کیونکہ موجودہ پرفتن دور میں جب کہ اسے شدید تحفظ الرجال کا سامنا ہے علماء امت کا گاتار یکے بعد دیگرے اٹھتے چلے جانا یقیناً کسی ہرج مرج سے کم نہیں ہے۔ جانے والوں میں محققین، عرباد، زہاد، مبلغین، مصلحین، مفکرین، فقہاء اور دعاۃ بھی ہیں۔ مختلف علوم کے ماہرین اور بلند پایہ مصنفوں بھی، قرآن کے مفسر بھی ہیں حدیث کے ماہرین بھی، ادیب و شاعر بھی ہیں خطباء اور اسکالرز بھی۔ انہی حال ہی میں عالم اسلام کی جلیل القدر سنتیاں اللہ کو پیاری ہو گئیں جن میں مملکت سعودیہ کے مفتی شیخ عبدالعزیز بن عبد اللہ بن باز رحمہ اللہ بھی ہیں۔ مصطفیٰ زرقوع جیسے فقیہ، علی الططاوی جیسے خطیب و ادیب کبیر، انور الجندی جیسے اسکار، ڈاکٹر محمد حمید اللہ جیسے عظیم محقق، شیخ ناصر الدین البانی^(۱) جیسے محدث جلیل اور علامہ شبیر احمد از ہرمیر بھی جیسے محدث و مفسر اور علامہ محمد بہبودی الاشری، علامہ محمود محمد شاکر، علامہ محمد صالح العثیمین، شیخ الحدیث مولانا عبد اللہ رحمانی وغیرہ ہم شامل ہیں۔ یہ سارے ہی لوگ مختلف مشرب رکھتے تھے اور مختلف مکاتب فکر سے ان کا تعلق تھا تھم وہ سب پوری امت کی میراث اور عالم اسلام کا مشترکہ سرمایہ ہیں۔ ان میں سے کسی کی بھی رائے اور تحقیق سے اختلاف کیا جاسکتا ہے لیکن ان کے خلوص، تقویٰ و اجتہاد (قیاس)^(۲) تو شک و شبہ کرنے کی کوئی وجہ نہیں۔ اختلاف رائے کا حق ہر شخص کو حاصل ہے کہ امام دارالجہر ت مالک رحمہ اللہ کے الفاظ میں ”کل یؤخذ قوله و یرد إلا صاحب هذ القبر“ کی رو سے مرجیت حقیقی صرف اور صرف محمد رسول اللہ صلی اللہ علیہ وسلم کو حاصل ہے۔

دین کی اصل بنیاد قرآن کریم اور اس کی تشریع سنت صحیح ثابت ہے یہ۔ صحابہ اور سلف امت ہر معاملہ میں انھیں دونوں کی طرف رجوع کرتے تھے کیونکہ یہی دونوں اصل اسلامی کا اصل سرچشمہ ہیں، رہے اجماع^(۳) و اجتہاد (قیاس) تو وہ بھی مصدر شرعی ہیں لیکن یہ دونوں تبعاً مصدر ہیں یعنی قرآن و سنت ہی کے تابع ہوں گے۔ باقی ریں علماء امت و ائمہ عظام کی آراء، اجتہادات اور مسالک فقہیہ و مشارب کلامیہ تو یقیناً وہ سب ہمارا سرمایہ ہیں، ہمیں عزیز ہیں، لیکن وہ بذات خود جست و سند نہیں۔ ان کی صحت و سقم، غلطی و صواب کی اصل کسوٹی قرآن اور سنت صحیح ہیں۔ تمام محققین سلف کا بھی یہی طریقہ رہا

*ڈاکٹر غطیریف شہباز ندوی فارسی اسٹڈیز، نئی دہلی - ghitreef1@yahoo.com

ہے۔^(۲) اسی کی رہنمائی قرآن یوں کرتا ہے: ”فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ“ (النساء: ۵۹)

”جب تم میں کسی چیز کے بارے میں اختلاف ہو جائے تو اسے اللہ اور رسول کی طرف لوٹادو۔“

علم اسلام پر طاری موجودہ زوال کا ایک بہت بڑا سبب یہ ہے کہ قرون مشہود لہا بالخیر کے معاً بعد اس رہجات میں نمایاں تغیر و اتفاق ہو گیا۔ مختلف کلامی فرقے، فقیہی تحریکات اور مکاپ فکر قائم ہو گئے، بھی تصور، یونانی تفاسیر اور سیاسی دھڑکے بندیوں نے اس زوال میں مزید اضافہ کر دیا۔ تو حیدر قارگم اور اسلامی شخصیت پر شمردہ ہو کر رہ گئی۔ قرآن کو مختلف اور متفاہداتاویلیوں کا نشانہ بنالیا گیا۔ حدیث کا انکار ہونے لگا۔ اسلامی عقیدہ مختلف ایجاد بندہ رسم و بدعتات کا شکار ہو گیا۔ اور وہ صورت حال مسلمانوں پر چھا گئی جس کا ماتم اقبال جگہ جگہ کرتے ہیں۔^(۵)

امام مالک رحمہ اللہ نے فرمایا تھا ”لَنْ يَصْلُحَ أَخْرُجَهُ اُلُومَ إِلَّا بِمَا صَلَحَ بِهِ أَوْ لَهَا“ (اس امت کے آخر کی اصلاح بھی اسی سے ہو گی جس سے اس کے اول کی اصلاح ہوئی تھی) اصلاح و تجدید کا یہ دامنی اصول ہے اور احیاء دین کی کوئی بھی کوشش اس کو نظر انداز کر کے کامیاب نہیں ہو سکتی۔ اس اصول کا خلاصہ و لفظوں میں قرآن اور سنت صحیح کی طرف دوبارہ رجوع کی دعوت ہے۔ زوال کے ادوار میں بھی خال خال ایسے مصلحین و مجددین پیدا ہوتے رہے ہیں جنہوں نے اس پشمہ صافی کی طرف رجوع کرنے کی دعوت دی، مبینی حقیقی اسلامی فکر ہے اور یہی سلفیت حقہ ہے۔ محدث القرن العشرین، مجی النتنہ علامہ محمد ناصر الدین البانی بھی اسی مبارک قافلے کے ایک رکن رکین تھے جنہوں نے دعوت و اصلاح، تجدید و ترشید اور تحقیق و احتجاد سے بھر پورا ایک عرگزاری اور بہترین زادراہ لے کر اپنے رب کے حضور حاضر ہو گئے۔ آئندہ سطروں میں ہم علام البانی رحمہ اللہ کے کتب فکر کے بعض امتیازات و خصائص پر روشن ڈالیں گے۔

البانی^(۶) کے سابق دارالحکومت اچک درہ (اشتوورہ) کے ایک مفلس لکین متدين اور علمی گھرانے میں شیخ ناصر الدین البانی رحمہ اللہ نے آنکھیں کھو لیں۔ ان کا سببی تعلق ترک نژاد اور ناٹاط قبیلہ سے ہے۔ تاریخ پیدائش ۱۳۳۳ھ مطابق ۱۹۱۲ء ہے۔ ان کے والد الحاج نوح نجاتی ایک متصلب حنفی عالم اور صوفی تھے۔ جنہیں اس علاقے میں دینی و علمی مرتعیت حاصل تھی۔ محمد ناصر الدین کی پیدائش کے چند سال بعد ہی اس خاندان کو البانی کو خیر باد کہہ دینا پڑا۔ جس کی وجہ یہ تھی کہ ترکی میں آنے والے انقلاب اور یورپ کی ترقیات سے مروع ہو کر البانی کے والی احمد زاغونے بھی اپنے ملک میں سیکولرزم کو اختیار کر لیا اور مذہبی لوگوں پر زیادتیاں شروع کر دیں اور جبراً مغربیت تھوپنے لگا۔ چنانچہ الحاج نوح البانی سے بھرت کر کے دمشق (شام) چلے گئے اور وہیں مستقل سکونت اختیار کر لی۔ اس وقت دمشق میں ایک شیم سرکاری جیز پیل سوسائٹی جمعیۃ الاسعاف الخیریہ تعلیمی و رفاهی کاموں میں سرگرم تھی۔ اس کے تحت چلنے والے ابتدائی مدرسے میں محمد ناصر الدین نے ابتدائی تعلیم حاصل کی۔

چونکہ ان کے والد سرکاری اسکولوں کے مخصوص رہنمائیات کے باعث ان کے نظام اور نصاب سے اختلاف رکھتے تھے اور اس تعلیم کے شفافی اثرات و نتائج سے مطمئن نہ تھے۔ لہذا اپنے بیٹے کے لیے خود ہی ایک خاص نصاب بنایا اور اسی کے مطابق ان کو حفظ قرآن، تجوید کے ساتھ ہی لغت، صرف و نحو اور فقہ حنفی کی تعلیم دی۔ حفظ و تجوید کی تکمیل بروایت حفص کی۔ پھر دمشق کے متعدد علماء و مشائخ سے مختلف علوم حاصل کیے،^(۷) اس دیار کے مشہور عالم شیخ سعید البرہانی سے لغت و بلاغت و ادب کے ساتھ فقہ حنفی کی معروف کتاب مراقبی الفلاح، شرح نور الإیضاح وغیرہ پڑھیں۔ اپنی تعلیم کے دوران ہی

محمد ناصر الدین علامہ الشام شیخ بچہ البیطار کے علمی حلقہ میں آئے اور ان کے دروس و افادات سے فضیاب ہونے لگے۔ اسی حلقہ کا اڑتھا کہ درسیات کے ساتھ ہی محمد ناصر الدین کو خارجی مطالعہ کا شوق بھی پیدا ہو گیا۔ ان کے مطالعہ میں بطور خاص شیخ سید رشید رضا^(۸) کی تحریریں اور ان کا رسالہ السنار ہتا تھا۔ رشید رضامحمدی السنۃ کے نام سے جانے جاتے تھے اور مصر و شام میں رجوع الی القرآن والسنۃ کی تحریک کے اولین نقیب تھے۔ ان کی تحریریوں سے غذا پا کر نو جوان ناصر الدین اپنے تنشد حنفی والد کی رائے اور رجحان کے برخلاف اجتہادی اور سلفی ملکہ فکر سے قریب تر ہوتے چلے گئے۔ اور ابن قیم الجوزی رحمہ اللہ اور ان کے استاذ امام ابن تیمیہ رحمہ اللہ کی تحریریوں کے مطالعہ نے مزید گہرائی اور سونگ پیدا کر دیا۔

شیخ محمد ناصر الدین البانی رحمہ اللہ کو دمشق کے علمی مرکز سے سندیں اور ڈگریاں حاصل کرنے کا اتفاق تو نہیں ہوا لیکن حدیث سے ان کی دل پھیلی، انہا ک اور تقویٰ کو دیکھتے ہوئے حلب کے مشہور عالم، محقق اور مورخ راغب الطباخ نے انھیں حدیث کی سند عطا کر دی۔ نوعمری میں ہی شیخ محمد ناصر الدین نے اپنے والد سے گھڑی سازی یکھی اور بطور پیشہ اسی کو اپنایا۔ اس کی وجہ سے انھیں حدیث میں زیادہ سے زیادہ وقت لگانے کا موقع مل گیا کہ بقدر کاف گھڑی سازی سے انہیں روزی حاصل ہو جاتی تھی۔ شروع میں وہ الساعاتی بھی کہے جاتے تھے۔ یاد رہے کہ الاخوان المسلمون کے بانی و مؤسس شیخ حسن البنا کے والد شیخ احمد البنا بھی گھڑی ساز تھے اور نامور محدث بھی جنہوں نے منسٹر احمد کی ایک ناتمام شرح الفتح الربانی کے نام سے لکھی ہے۔^(۹)

عمر کی دوسری دہائی میں شیخ محمد ناصر الدین نے اپنا پہلا حدیثی کارنامہ یا نجاحات دیا کہ حافظ عراقی کی "المعنى عن جمل الأسفار في تحرير ما في الإحياء من الأخبار" پر تعلیقات پڑھائیں۔ اس کام کی تقریب یوں ہوئی کہ سید رشید رضا^(۱۰) کے مجلہ "المنار" میں انھیں کے قلم سے امام غزالی کی احیاء علوم الدین پر نقد و تبصرہ شائع ہوا۔ شیخ البانی رحمہ اللہ نے اسے پڑھا اور اسی سے ان کو "الإحياء" کے مطالعہ کا شوق ہوا۔ چنانچہ "احیاء" کو انھوں نے حافظ زین الدین العراقي رحمہ اللہ^(۱۱) کی تحریر تک احادیث کے ساتھ پڑھا۔ اور اس بالاستیعاب مطالعہ میں تعلیقات بھی لکھتے گئے۔ اسی مطالعہ نے انھیں تحقیق کی نئی راہ دکھادی۔ آگے کی راہ بھی ہمار کردی اور ان کا منبع عمل بھی متعین کر دیا۔ اب دمشق کے علمی حلقوں میں ان کی شهرت ہوئی اور ان کا احترام کیا جانے لگا۔ حتیٰ کہ شہر کے مشہور کتب خانہ "الظاهريہ" کے ذمہ داروں نے ان کی محنت، ذوق و شوق اور علمی لگن کو دیکھ کر ان کے مطالعہ کے لیے ایک کمرہ متعین کر دیا اور لاہوری کی چاپی بھی انھیں دیدی کہ جس وقت چاہیں مطالعہ کر سکیں۔^(۱۲)

جس جگہ ہو وہاں صلاحت ادا کرنا اور اسے مسجد بنا نا خاصاً مختلف نیہ مسئلہ رہا ہے۔ شیخ البانی رحمہ اللہ اس مسئلہ میں ابتداء ہی سے عدم جواز کی رائے رکھتے تھے۔ چنانچہ انھوں نے "تحذیر المساجد من اتخاذ القبور مساجد" کے نام سے کتاب لکھی اور اس مسئلہ سے متعلق مختلف فقہی آراء کا تقابی مطالعہ اور ان پر قرآن پر حدیث کی روشنی میں حاکمہ کیا اور اپنی رائے کو مدل طور پر پیش کیا۔^(۱۳) یہ بحث خاصی ہنگامہ نیز ثابت ہوئی اور کافی لے دے چکی۔ یہ کتاب کمی بار شائع ہو چکی ہے۔ اس کے علاوہ شیخ کے اولین کارناموں میں مجمع طبرانی کی تحریر تھی ہے۔ جس کا نام انھوں نے "الروض النضیر فی ترتیب و تحریر معجم الطبرانی الصغیر" رکھا۔ شیخ البانی رحمہ اللہ کے ان تحقیقی کاموں نے دیار شام کے علماء میں انھیں ممتاز کر دیا اور شام کے محدث کمیہ علامہ بدر الدین الحسینی کے جاثین کے طور پر دیکھے جانے لگے۔

حدیث و سنت کے دفاع، تحقیق و تقدیم حدیث اور سلف صالحین کی فکر کی تحریخ میں شیخ البانی کی تصنیفات کی تعداد تقریباً ۲۵ اتک پہنچتی ہے۔ جن میں بعض تالیفات شخصیم ہیں۔ بعض چھوٹے چھوٹے رسائل کی شکل میں ہیں۔ ان کتابوں میں اکثر شائع ہو چکی ہیں اور متعدد کا ترجمہ مختلف عالمی زبانوں میں ہو چکا ہے۔ بعض کتابیں ابھی غیر مطبوع ہیں، عصر حاضر کے متعدد اور علمی اسلامی لشکر پر میں ان تصنیفات کا مقام نہیں بلند ہے۔ ان کی چند اہم اور مشہور ترین کتابیں درج ذیل ہیں۔ (واضح رہے کہ ان کے مخطوطات، منافقات وغیرہ کو جمع کر کے یہ عدد ۲۲۱ تک پہنچ جاتا ہے)

۱۔ سلسلة الأحاديث الصحيحة ۱۳ جزاء ۵ جلدؤں میں منتظر امام پر آجھی ہے۔

۲۔ سلسلة الأحاديث الضعيفة والموضوعة وأثرها السبي في الأمة، فهارس ایک الگ جلد میں ہیں۔ یہ کتاب مکمل چھپ چکی ہے اور شیخ کی مقبول ترین کتابوں میں سے ہے۔ الصحيحۃ او الرضیفۃ دونوں ہی شیخ کے ان قسطوار مضمونوں کا مجموعہ ہیں جو مجلة التمدن الإسلاميہ مشق میں عرصہ تک شائع ہوتے رہے۔ بعد میں انہیں کتابی شکل دے دی گئی (۱۲) ۷ جلدیں شائع ہو گئیں۔ کل ۱۲ جلدؤں میں آئے گی۔

۳۔ صحيح الجامع الصغير و زیادۃ طبع اول چھ جلدؤں میں طبع ثانی دو جلدؤں میں۔

۴۔ ضعیف الجامع الصغير ۱/۱۲ جلد ایک دو جلدؤں میں چھپ چکی ہے۔

۵۔ صحيح الترغیب والترحیب للمندری۔ ۶۔ ضعیف الترغیب والترحیب للمندری۔

۷۔ صحيح سنن أبي داؤد۔ ۸۔ ضعیف سنن أبي داؤد۔

۹۔ صحيح سنن ابن ماجہ۔ ۱۰۔ ضعیف سنن ابن ماجہ۔

۱۱۔ معجم الحديث (۱۲۹ جزء) غیر مطبوع ہے۔ شیخ کی اکثر تخریجات و تحقیقات کی بنیاد یہی کتاب ہے۔ (۱۳)

۱۲۔ حجۃ السنۃ مشہور کتاب ہے اور اس کے مختلف زبانوں میں ترجمے ہو چکے ہیں، اردو میں ہمارے استاذ مولانا بدر الزماں نیپلی مدفنی نے ترجمہ کیا ہے۔ اسی موضوع پر ان کا ایک اور رسالہ ”منزلۃ السنۃ فی الإسلام“ کے نام سے بھی شائع ہوا ہے۔

۱۳۔ تسدید الإصابة إلى من زعم نصرة الخلفاء الراشدين الصحابة ۵ جلد مطبوع ہے۔

۱۴۔ صفة صلاة النبي من التكبير إلى التسلیم کانک تراها۔ یہ بھی شیخ کی مشہور ترین کتابوں میں سے ہے۔ اور اس کا مختلف زبانوں میں ترجمہ ہو چکا ہے۔ (۱۴) اردو میں دو ترجمے پائے جاتے ہیں، ایک پاکستان میں ہوا ہے دوسرا ہندوستان میں۔

ان تصانیف کے علاوہ شیخ نے تقریباً ۵۰ کتابوں کی تحریخ بھی کی ہے۔ ان پر تحقیق حواشی اور تعلیقات لکھی ہیں۔ پیشتر ہو چکی ہیں اور کئی کامتد ذر زبانوں میں ترجمہ بھی ہو گیا ہے۔ ان کی مشہور ترین تخریجات یہ ہیں۔

۱۵۔ إرواء الغلیل فی تخریج أحادیث منار المسیل : ۱/۱۲۔ ایک علیحدہ جزء فہارس کا بھی ہے۔ منار المسیل نقہ بنی کی معروف کتاب ہے۔

۱۶۔ الذب الأحمد عن مسنند الإمام أحمد۔ پاکستان کے ایک عالم نے مسنداً مام احمد کی اصلیت کے بارے میں شکوک و شبہات کا اظہار کیا اس کی تردید میں شیخ نے یہ کتاب لکھی ہے۔ (۱۵)

- ۷۔ تخریج احادیث کتاب شرح العقیدۃ الطحاویۃ مقدمہ اور تعلیقات کے ساتھ۔
- ۸۔ خطیب تبریزی کی مشکاة المصایب کی تخریج ۳ جلد، مطبوع ہے۔
- ۹۔ ریاض الصالحین للإمام النووی کی تخریج مطبوع ہے۔
- ۱۰۔ مختصر صحيح مسلم للإمام المندری کی تحقیق و تحریک مطبوع ہے۔
- ۱۱۔ الجمع بین میزان الاعتدال للذہبی و لسان المیزان لابن حجر کی تحقیق غیر مطبوع۔
- ۱۲۔ صحیح الأدب المفرد و ضعیف الأدب المفرد للإمام البخاری رحمہ اللہ۔
- ۱۳۔ ان تحقیقات کے علاوہ حجاب المرأة المسلمة و لباسها فی الصلاة لابن تیمیۃ رحمہ اللہ کو مزید تحقیق حواشی اور تعلیقات کے ساتھ شائع کیا۔ اس موضوع پر خود ان کی بھی مستقل کتاب موجود ہے جس کا نام حجاب المرأة المسلمة فی الكتاب و السنة ہے۔ اس کے دوسرے ایڈیشن میں شیخ نے مزید اضافے کیے اور یہی کتاب جلباب المرأة المسلمة کے نام سے شائع ہوئی۔ اس میں شیخ نے اپنی تحقیق کی روشنی میں سورہ چہرہ کا پردہ نہیں کوتریج ہے۔ وہ چہرہ کے پردہ کے وجوب کے قائل نہیں تھے لیکن اسے مستحب سمجھتے تھے اور اپنی اہلیہ اور خواتین کو پردہ کرتے تھے۔ یہ مسئلہ خاصاً مختلف فیہ ہے اور بہت سے علماء نے اس مسئلہ میں شیخ سے اختلاف کیا ہے۔^(۱۴) ذاتی طور پر ناچیز شیخ البانی کی تحقیق کو راجح سمجھتا ہے۔
- علاوہ ازیں ۲۲۔ مختصر کتاب الإیمان لابن تیمیۃ، ۲۵۔ کتاب العلم لأبی خیثمة، ۲۶۔ رسالت فی الصیام لابن تیمیۃ، ۲۷۔ اقضاء العلم و العمل، خطیب بغدادی، ۲۸۔ المسجع علی الجورین، جمال الدین القاسمی، ۲۹۔ مختصر العلو للذہبی، ۳۰۔ مختصر صحيح البخاری، ۳۱۔ الروضۃ الندیۃ صدیق حسن خاں بھوپالی، ۳۲۔ فضل الصلاة علی النبي، قاضی اساعیل، ۳۳۔ الكلم الطیب لابن تیمیۃ وغیرہ کو اپنی تحقیق و تخریج کے ساتھ شائع کیا۔ ان کے علاوہ: ۳۴۔ آداب الزفاف فی السنة المطہرة، ۳۵۔ أحکام الجنائز و بدعاہ، ۳۶۔ حجۃ النبی ﷺ کما رواها جابر شیخ البانی کی اہم تصانیف میں شامل ہوتی ہیں۔ مزید بر اس شیخ البانی نے محمد الغزالی کی فقہ السیرۃ، سعید رمضان البولٹی کی فقہ السیرۃ^(۱۵) شیخ یوسف القرضاوی کی الحلال و الحرام فی الإسلام اور مشکلة الفقر و کیف عالجهما الإسلام کی تخریج بھی کی ہے۔ ان کے علاوہ بھی متعدد کتابیں، رسائل اور مقالے ہیں جن میں دوسرے معاصر علماء پر نقہ، بعض کتابوں کا جواب اور علمی تعاقب ہے۔^(۱۶)
- شیخ البانی رحمہ اللہ کی ایک بڑی خصوصیت یہ تھی کہ وہ محض کتابی عالم اور گوشہ نشین محقق نہ تھے بلکہ محیر العقول علمی اور تحقیقی سرگرمیوں کے ساتھ ساتھ ہی انہوں نے تمام عمر اپنی دعویٰ و اصلاحی سرگرمیاں بھی جاری رکھیں۔ اس کے لیے انہوں نے اپنا اولین میدان دمشق (شام) کو بنایا تھا۔ جہاں غالی تصوف، متعصب و جامد فقہی مکاتب فکر اور شیعیت کے بطن سے جنم لینے والے نصیری، دروزی اور اسماعیلی جیسے گمراہ و بدعیٰ ذرقوں کا بڑا ازور تھا اور شیخ اسلامی عقیدہ رفض و تشیع اور تصوف کی انھیں مختلف گمراہ کن شکلوں اور بدعتات و خرافات کے گروہوں میں روپوش تھا۔ انہوں نے عقائد کی اصلاح کے لیے چھوٹے بڑے رسائل بھی لکھے اور درسِ حدیث کے حلے بھی قائم کیے۔ توحید، فہمی مسائل اور تقدیم جامد جیسے مسائل پر ان کے اور مختلف مشائخ و فقهاء کے مابین مناظرے و مناقشے بھی ہوئے۔ شیخ ان مسائل میں بعض اوقات شدت اختیار کر لیتے تھے (جو کہ

وقت کا تقاضا اور مطلوب تھی) اس کی وجہ سے مشائخ، صوفیاء اور عام مقلد علماء کے اندر شدید رُعایتی عمل ہوا۔ انہوں نے شیخ البانی رحمہ اللہ کی شدید مخالفت شروع کر دی۔

حتیٰ کہ شیخ کے والد بھی جو ایک تنہدِ حنفی عالم اور صوفی تھے اور بیٹے کو بھی روحانی مرکز اور مزارات پر لے جانا چاہتے تھے ان کے خلاف ہو گئے۔^(۱۹) پورے علاقہ میں ان کے خلاف پروپیگنڈہ کے ذریعہ مبالغہ فضا بنا دی گئی۔ لوگ انھیں ”گمراہ وہابی“ کہنے لگے۔ تاہم محقق اور راجح الحقیدہ علماء کی تائید و حمایت انھیں ہمیشہ حاصل رہی۔ ابتو رخاص ان کے استاذ و شیخ علماء بھیجے الیطار سے انھیں سرگرم حمایت و تقویت ملی نیز علامہ محب الدین الخطیب، شیخ عبدالعزیز بن عبداللہ بن باز، علامہ عبد الحسن حمد العجاد، ڈاکٹر رفیق ہادی اور علامہ مقبل بن ہادی وادی اور شیخ محمد عبد الوہاب البنا وغیرہم نے آپ کی بھرپور تائید کی۔ اپنی اصلاحی و دعویٰ سرگرمیوں کو شیخ البانی رحمہ اللہ نے وصول میں تقسیم کیا ہوا تھا۔ ایک میں وہ ہفتہ میں دو مرتب تصحیح عقائد اور علمی مسائل میں درس دیتے تھے جن میں شیخ کے تلامذہ و رفقاء کے علاوہ جامعات کے طلبہ بھی حصہ لیتے تھے۔ جن کتابوں کا درس دیا جاتا تھا ان میں خاص یہ ہیں: **الروضۃ الندیۃ مؤلفہ صدیق حسن خاں رحمہ اللہ** (نواب بھوپال) جو الدرر البهیۃ للشوکانی کی شرح ہے۔ **أصول الفقه** شیخ عبد الوہاب خلاف، الباعث الحثیث شرح اختصار علوم الحديث لابن کثیر (تحقیق احمد شاکر) منہاج الإسلام فی الحکم محمد اسد، فقه السنۃ ازید سابق جسے شیخ حسن البنا کے ایماء پر ترتیب دیا گیا تھا۔ شیخ البانی نے اس کتاب کا تکمیلہ تصحیح نامہ بھی لکھا ہے جس کا نام تمام المنة علی فقه السنۃ ہے۔^(۲۰)

اپنے اصلاحی کاموں کے دوسرا حصہ میں وہ ہمانہ ٹوکر کرتے جو باقاعدگی اور پابندی سے ہوتے اور ہفتہ ہفتہ جاری رہتے۔ ان سفروں میں وہ خاص کرشام اور اردن کے مختلف علاقوں، شہروں اور بستیوں کا دورہ کرتے اور لوگوں کو اپنے اصلاحی مواضع، تقاریر اور دروس سے مستفید کرتے تھے۔ شیخ البانی کے علمی و تحقیقی منہج درس اور اصلاحی پروگرام کے بہت ثابت اثرات پڑے۔ ان کی دور ری کا اندازہ معاندین اہل بدعت کو بھی تھا۔ بھی وجہ ہے کہ شیخ کے خلاف ان کو جو بھی موقع ملتا وہ اس کو ہاتھ سے جانے نہ دیتے تھے ان کی مسلسل سازشوں اور غلط بیانیوں کے باعث حکام کو شیخ کے خلاف کر دیا گیا چنانچہ ۷۷ء میں انھیں ایک مہینہ تک جیل میں ڈال دیا گیا۔ دوسرا بار پھر ۷ مہینہ کے لیے انھیں حوالہ زندگی کر دیا گیا۔ لیکن ان ساری پریشانیوں کو انہوں نے خنده جیمنی سے برداشت کیا۔ جیل میں بھی سدت یونی جاری رہی اور قید و بند کی آزمائشوں کے باوجود شیخ کا علمی، دعویٰ اور تحقیقی سفر جاری رہا۔

علامہ البانی رحمہ اللہ موجودہ زمانہ میں عمل بالکتاب والسنۃ کے پر جوش داعی و علمبردار تھے۔ حق گوئی و بے باکی کے نتیجہ میں ہمیشہ جلاوطنی اور مہماجرت کی زندگی گزاری، غیر اسلامی اور غیر شرعی اعمال پر امراء اور بار بار اقتدار کو بھی ٹوکنے اور متنبہ کرنے سے نہ چوکتے۔ اسی کا نتیجہ تھا کہ مختلف علاقوں میں قیام پذیر ہوتے رہے کبھی شام، کبھی کویت و جزا اور کبھی اردن میں۔ ۲۰ راکتو بر ۱۹۹۹ء کو عمان (اردن) میں انتقال ہوا۔ وہی سپردخاک ہوئے، وفات سے پہلے ہی آپ نے اپنی وصیت تحریر فرمادی تھی۔^(۲۱) اپنی زندگی میں شیخ البانی رحمہ اللہ نے غیر معمولی نشاط و حرکت کا مظاہرہ کیا جس نے عالم اسلام کے اہم مرکزوں و ہنمازوں کو ان کی طرف متوجہ کر دیا اور مختلف جگہوں پر انھیں مختلف ذمہ داریاں تفویض کی گئیں جن میں سے کچھ خاص سرگرمیوں کا ذکر کیا جاتا ہے:

۱۔ شامی عالم و ادیب دکتور مصطفیٰ البائی رحمہ اللہ نے انھیں موسوعۃ الفقه الاسلامی کے ابواب البویع کی احادیث کی تحریق کے لیے منتخب کیا۔ ۱۹۵۵ء میں یہ موسوعہ شائع ہوا۔

۲۔ مصروشام کے انعام کے بعد تحدہ حکومت کے تحت ایک لججۃ الحدیث کی تشکیل کی گئی جس کا مقصد تدبیر حدیث کی شفرونشاعت تھا۔ شیخ البائی کو اس بحیثیٰ (کمیٹی) کا ایک رکن منتخب کیا گیا۔

۳۔ ۱۳۷۳ھ میں سعودی عرب کے إدارۃ البحوث والإنماء و الدعوة والإرشاد کی جانب سے شیخ نے مصر، مرکاش اور برطانیہ کا دعویٰ تبلیغی سفر کیا اور عقیدہ، سنت اور اصول الدین پر اپنے مخاضروں اور درسوں سے اہل علم اور علمی مجلس کو مستفید کیا۔

۴۔ ۱۳۶۷ھ سے ۱۳۶۸ھ تک، تین سال آپ جامعہ اسلامیہ مدینہ طیبہ میں استاذ حدیث و سنت رہے۔ ۱۳۶۵ء سے ۱۳۶۸ھ تک جامعہ اسلامیہ مدینہ طیبہ کی مجلس اعلیٰ کے رکن رہے۔ واضح رہے کہ ۱۳۸۸ھ میں انھیں سعودی وزیر تعلیم نے ام القری مکہ مکرمہ کے شعبہ اسلامک امدادیز کی صدارت کا عہدہ پیش کیا تھا۔ اسی طرح ہندوستان کی جامعہ سلفیہ بنا رہی تھی اسی میں شیخ الحدیث کے منصب پر لانے کی کوشش کی تھی لیکن بعض وجوہات کی بنا پر شیخ البائی رحمہ اللہ و فولہ ہی جگہ نہیں جاسکے۔ ۶۔ ۱۹۹۹ء میں شیخ البائی رحمہ اللہ کو خدمتِ حدیث پر شاہ فیصل عالیٰ ایوارڈ سے نوازا گیا۔ ویسے اس اعزاز سے علامہ کی قدر و منزلت میں کوئی اضافہ نہیں بلکہ خود اس ایوارڈ نے تو تقدیر پائی۔ (۲۲)

عالم اسلام و عالم عرب میں البائی رحمہ اللہ ایک مستقل مدرسہ فکر کی حیثیت اختیار کر چکے ہیں۔ جس کی بنیاد دو اصولوں تصفیہ اور تربیۃ پر رکھی گئی ہے۔ مختصر آن کا مفہوم یہ ہے کہ اسلام کے فکری و ثاقبی سرمایہ کو ضعیف، موضوع اور بے سروپا روایات و بدعاویات اور خرافات سے پاک صاف کرنا اور نئی نسلوں کی صحیح اسلامی عقیدہ کے مطابق روحانی اور اخلاقی تربیت کرنا۔ ان دو اصولوں کی تشریح خود علامہ کی زبانی ملا جائے کریں:

”تفصیل سے میری مراد نہ ہب اسلام کو ہر شک و شب سے پاک کرنا ہے۔ اس کا طریقہ یہ ہے کہ سنت مطہرہ کے ذخیرہ سے ضعیف و موضوع روایات کو چھانٹ کر الگ کر دیا جائے۔ پھر قرآن کی اسی صحیح سنت اور سلف صالح کی فہم و فراست آیات کی روشنی میں تفسیر کی جائے۔ اس آخری شق کی تکمیل بغیر علوم حدیث خصوصاً جرح و تعدیل کا گہرا مطالعہ کیے بغیر ممکن نہیں ہے۔ اس سے میری مراد نہیں ہے کہ میں تفسیر قرآن کو ان ہی حدود میں قید کرنا چاہتا ہوں جو سلف نے متعین کی ہیں بلکہ میری منشاء صرف یہ ہے کہ تفسیر کے باب میں مجھ سلف کا التزام کیا جائے کیوں کہ اس التزام کا فائدہ یہ ہو گا کہ تجھے فکر کا ارتکاز اور پر اگنڈہ خیالی کا سداب ہو جائے گا...“

اس کے بعد دوسرے اصول کی توضیح یوں کی ہے:

”اور تربیت سے میری مراد مسلم نسل کو قرآن و سنت سے ماخوذ صحیح اسلامی عقیدہ پر چلانا سکھانا ہے۔ یہاں پر یہ بات میں خصوصیت کے ساتھ ذکر کرنا چاہوں گا کہ مسلمان بچوں کو عبادت کا عادی بناتے ہوئے بعض لوگوں کی طرح ان بچوں کے سامنے عبادت کے مادی فوائد پر زیادہ کلام نہ کیا جائے اور اگر عبادت کے مادی فوائد کا ذکر ناگزیر ہی ہو جائے تو اسے آخری صورت کے طور پر استعمال کیا جانا چاہیے۔ یہاں پر یہ بات کہہ دینا بھی میں نہ بھولوں گا کہ اسلامی قانون شریعت کو اللہ اور اس کے حکم کی تابعیتی کے طور پر پڑھایا جائے اور وقت تدریس اس

کے مادی فوائد کو بیان کرنے کا زیادہ اہتمام نہ کیا جائے...”。 (۲۳)

البانی رحمہ اللہ مکتب فکر کے راقم سطور کی نظر میں یہ چند اہم خصائص و امتیازات ہیں۔ چنانچہ ان کے نزدیک:
ا۔ دین کی وہی تعبیر درست و معترض ہے جو قرآن و سنت اور فہم سلف کے مطابق ہوا و ناجی وہ ہے جو کتاب و سنت کے فہم
کے لیے سبیل الموتین پر کار بند ہو۔

اسی پہلو سے انہوں نے متعدد معاصر مسلم شخصیات، مصنفوں اور تحریکات پر رد فرمایا ہے۔ شیخ کے ردود و تقبیبات کی تعداد اچھی خاصی ہے۔ انہوں نے اخوان المسلمون اور جماعت اسلامی وغیرہ اسلامی تحریکات سمجھی جانے والی جماعتوں اور ان کی کئی تعبیرات پر بھی تقدیف فرمائی۔ یہ دونوں جماعتیں جاہلیۃ القرن العشرین کے عنوان سے ایک اصطلاح استعمال کرتی ہیں اور اس کو اتنا عام کرتی ہیں کہ مسلم ممالک اور ان کے حکمرانوں کو بھی اس عموم میں شامل کرتی ہیں۔ اخوان المسلمون کے متشددوڑھے جماعتۃ التکفیر والهجرۃ نے تو اس اصطلاح کے حوالہ سے معاصر مسلم حکمرانوں کی حکمرانی کو جایلیت قرار دے کر ان کے خلاف تشدد و ارباب اور خروج کو جائز قرار دیا تھا۔ اسی جماعت کے ایک رکن خالد اسلامبیو نے انو سادات (مصری صدر) کو کافر اور دشمنوں کا ایجٹ قرار دے کر گولی مار دی تھی۔ شیخ البانی نے اس مروجہ اصطلاح کا رد فرمایا۔ اور کفر اعتمادی و کفر عملی میں فرق و امتیاز کی وضاحت عبداللہ بن عباسؓ کی تفسیر اور شیخ الاسلام ابن تیمیہؓ اور حافظ ابن القیمؓ کے انکار کی روشنی میں فرمائی، انہوں نے ارباب تشدد کو حرام قرار دیا اور حکمرانوں کے خلاف خروج پر شدید کیفیت فرمائی۔ (۲۴)

اپنے ایک طویل اثر و یو میں شیخ البانی نے فرمایا: تصفیہ و تطہیر کے اس عمل کے ساتھ ساتھ دوسرا چیز جو اہم ہے وہ خالص اسلام کے سایہ میں نوجوان نسل کی تربیت اور ان چڑھانے کا کام ہے۔ موجودہ صدی میں اسلام کے نام سے جو جماعتیں اور تنظیمیں وجود میں آئی ہیں جب ہم ان کے کاموں کا جائزہ لیتے ہیں تو ایسا یہ ہوتا ہے کہ ان جماعتوں نے اس پہلو سے کوئی خاص استفادہ نہیں کیا ہے۔ سو اے یہ چیختے چلانے کے کوہ اسلامی حکومت کا قیام چاہتی ہیں۔ اپنی اس دلیل سے انہوں نے بہت سے معصوموں کے کھون سے ہولیاں کھلیلیں۔ ان کے کتاب و سنت سے متصادم عقائد و نظریات کی گوئی برابر ہمارے کافنوں میں سنائی دیتی رہی ہے۔ یہاں اسی مناسبت سے ہم ایک داعی کی بات نقل کر رہے ہیں۔ ہم چاہتے ہیں کہ ان کے تبعین اس کا التزام کریں اور اسے علی جامد پہنائیں۔ وہ فرماتے ہیں:

”أَقِيمُوا دُولَةَ إِسْلَامٍ فِي قَلُوبِكُمْ تَقْمِيمٌ لِّكُمْ عَلَى أَرْضِكُمْ“ (حسن البناء)

”اسلام کی حکومت پہلے اپنے دلوں پر قائم کروز میں پر بھی قائم ہو جائے گی۔“

یہ حقیقت ہے کہ مسلمان جب اپنے عقائد کتاب و سنت پر بنی، صحیح اور درست کر لیں گے تو ان کی عبادات اور اخلاق و سلوک بھی صحیح و درست ہو جائیں گے لیکن انہوں ہے کہ اس حکیمانہ بات کی طرف لوگوں کی توجہ نہیں صرف حکومت الہیہ کے قیام کے لیے چیختا چلانا رہ گیا ہے۔ شاعر نے ایسے لوگوں کے متعلق کہا ہے۔

ترجمہ النجاة و لم تسلک مسالکها

إن السفينة لا تجري على اليأس (۲۵)

۲۔ البانی مکتب فکر کی دوسری خصوصیت یہ ہے کہ وہ تقلید کا قال نہیں۔ بطور خاص اہل علم کے لیے تقلید حرام اس کی نظر میں جائز نہیں۔ اس اصول کی توضیح شیخ نے اپنی متعدد تالیفات میں بتکرار کی ہے۔ شیخ علمی و عملی طور پر خود بھی سختی سے اس

اصول کی پیروی کرتے ہیں۔ ان کا کہنا ہے:

أن العلم لا يقبل الجمود فهو في تقدم مستمر من خطأ إلى صواب و من صحيح إلى أصح. (٢٦)

”علم جو دو گوارانیں کرتا، وہ ہم وقت غلط سے صحیح اور صحیح سے صحیح تر کی طرف گامز رہتا ہے۔“

اپنی علمی تحقیقات، حدیث کی تخریجات اور تصحیح وغیرہ میں کسی مسلک و مشرب کی پیروی وہ نہیں کرتے، نہ کسی شخصیت سے متاثر ہو کر کوئی رائے قائم کرتے بلکہ تھیث علمی اصول و ضوابط کی پیروی کرتے ہیں۔ اس سلسلہ میں لکھا ہے: ومما ينبع أن يذكر بهذه المناسبة أنى لا أقلد أحداً فيما أصدره من الأحكام على تلك الأحاديث وإنما أتبع القواعد العلمية التي وضعها أهل الحديث، وصبروا عليها في إصدار أحكامهم على الأحاديث من صحة أو ضعف. (٢٧)

”اس مناسبت سے یہ ذکر کردیا ضروری سمجھتا ہوں کہ میں ان احادیث پر حکم لگانے کے عمل میں کسی کی تقیید نہیں کرتا بلکہ علماء حدیث کے وضع کردہ علمی قواعد اصول کی پیروی کرتا ہوں جن کی کسوٹی پر انہوں نے احادیث پر صحیح وضع کا حکم لگایا ہے۔“

مولانا مودودی اور سید قطب نے بڑے شدومہ سے دعویٰ کیا ہے کہ أخص خصائص الأولوية الحاكمية یعنی تشريع اور قانون سازی کا حق صرف اور صرف اللہ تعالیٰ کو ہے۔ اس میں کوئی انسان اس کا شریک ہے نہ کوئی کمیٹی اور تنظیم۔ شیخ اس تشریح کو ناکافی سمجھتے ہیں اور اس میں اضافہ کرتے ہوئے کہتے ہیں:

”میں کہتا ہوں کہ اکثر قلم یا فنون جوانوں نے اسلامیات کے ان اسکارلوں (اخوانیوں) کے ذریعہ یہ تجان لیا کہ حاکیت صرف اللہ کے لیے ہے۔ لیکن ٹھیک اسی وقت ان نوجوانوں میں سے اکثر کوئی اس کے بعد خیال نہیں آتا کہ اللہ تعالیٰ کے مبدأ حاکیت میں جس مشارک کی نظری کی گئی ہے اس کی باہت اس میں کچھ فرق نہیں کہ اللہ کو چھوڑ کر جس انسان کی پیروی کی گئی ہے وہ مسلمان ہو۔ (جس نے اللہ کے کسی حکم کے اندر غلطی کی ہو) یا کافر ہو (جس نے اپنے آپ کو اللہ تعالیٰ کے ساتھ شارع بنا لیا ہو) یا عالم ہو یا جاہل۔ ان میں سے ہر ایک اللہ کے مبدأ حاکیت کے منافی ہے۔ آگے مزید لکھتے ہیں: ”یہ چیز ہے تقلید کو دین بنالینا اور کتاب و سنت کی نصوص کو تلقیید کی وجہ سے رد کر دینا۔“ (٢٨)

۳۔ خبر وحدتی جیت: عام طور پر اصول فتنہ کی کتابوں میں جبر وحدتی کہا جاتا ہے جس سے گمان ہوتا ہے کہ اس سے کسی قطعی حکم کا ثبوت نہیں ہوتا۔ حضرات حنفیہ اس اصول پر بہت زور دیتے ہیں اور موجودہ زمانے کے بہت سے مسلم مصنفوں و مفکرین نے اسے ایک علمی مسلم کی حیثیت سے پیش کیا ہے۔ حالانکہ یہ نظریہ اپنے آپ میں نہایت خطرناک ہے۔ پھر بھی عجیب بات ہے کہ اہل علم نے بڑی تعداد میں اس بے اصل رائے کو اختیار کر رکھا ہے۔ خبر وحدتی ظنیت کے نظریہ کی آڑ میں مفکرین حدیث اور دیگر متشکلکنین نے پورے ذخیرہ حدیث کو مشتبہ و مسزد کرنے کی نامسعود کوشش کی ہے۔ عالم عرب میں شیخ البانی نے ظنیت کے اس فاسد نظریہ کی پر زور دلائل سے تردید فرمائی۔ اور الحدیث حجۃ بنفسہ فی العقائد و الأحكام لکھ کر ثابت کیا کہ خبر وحدتی اپنے حکم میں قطعی اور واجب اعلم ہے۔ اس کے علاوہ حجۃ السنۃ کے عنوان سے ایک مدل مقالہ بھی اسی موضوع پر ارقام فرمایا۔ ہندوستان میں راقم کے علم کی حدستک، اس سلسلہ میں بڑی عمدہ اور تحقیق

بحث علامہ شبیر احمد از ہر میرٹھی رحمہ اللہ نے کی ہے۔ انہوں نے ناقابل تردید دلائل سے ثابت کیا ہے کہ خبر واحد کی ظہیرت کا نظری غلط اور فاسد ہے اور خبر واحد کو لقینی اور واجب القبول سمجھنے پر صحابہ رضی اللہ عنہم کا اجماع تھا۔ ان کی پوری بحث پڑھنے سے تعلق رکھتی ہے۔ (۲۹)

۳۔ فضائل اعمال میں بھی ضعیف احادیث پر عمل نہیں کرنا چاہیے: متعدد علماء و ائمہ اور اکابر محدثین بھی باشناۓ چند فضائل اعمال کی احادیث کے سلسلہ میں تسلیم برتبے آئے ہیں۔ تاہم محقق اور فقهاء محدثین اس بارے میں بھی تختی برتبے ہیں۔ شیخ البانی چونکہ ایک مجتہد محدث ہیں اس مسئلہ میں بھی اپنی ایک رائے رکھتے ہیں۔ ان کا خیال ہے کہ عبادات، عقائد و احکام، فضائل و مناقب، ترغیب و ترهیب، زہد و راقاق غرض دین کے کسی بھی باب میں ضعیف احادیث پر عمل نہیں کرنا چاہیے۔ یہ رائے بظاہر اجنبی ایگتی ہے لیکن گھرائی سے جائزہ لینے سے بھی رائے قوی معلوم ہوتی ہے۔ تمام المنة علی فقہہ السنۃ پر اپنے مقدمہ میں علامہ البانی نے اصول حدیث کے سلسلہ میں بعض نہایت حلیل الشان اور دقيق قواعد بیان فرمائے ہیں۔ ان میں بارہویں قاعدة کے تحت انہوں نے جو کچھ لکھا ہے ان کے الفاظ میں ملاحظہ ہو:

ترك العمل بالحديث الضعيف في فضائل الأعمال: اشتهر بين كثير من أهل العلم و طلابه أن الحديث الضعيف يجوز العمل به في فضائل الأعمال و يظنون أنه لا خلاف في ذلك كيف لا؟ والى نوى رحمة الله نقل الاتفاق عليه في أكثر من كتاب واحد من كتبه. وفيما نقله نظر، لأن الخلاف في ذلك معروف فإن بعض العلماء المحققين على أنه لا يعمل به مطلقاً في الأحكام ولا في الفضائل. قال الشيخ القاسمي في قواعد التحديد (ص ۶۲): حكاه ابن سيد الناس في "عيون الأثر" عن يحيى بن معين و نسبة في فتح المغيث لأبي بكر بن العربي و الظاهر أن مذهب البخاري و مسلم ذلك أيضاً.... و هو مذهب ابن حزم.... قلت: وهذا هو الحق الذي لا شك فيه عندي لأمور۔ (۳۰)

”فضائل اعمال کے باب میں ضعیف حدیث پر عمل کرنا: بہت سے اہل علم و طلاب علم کے درمیان یہ نظر یرواج و شہرت حاصل کر چکا ہے کہ فضائل اعمال کے باب میں ضعیف حدیث پر عمل کرنا جائز ہے۔ ایسا کیوں کرنہ ہو جکہ نووی رحمہ اللہ نے اپنی ایک سے زائد کتابوں میں اس سلسلے میں علماء کا اتفاق نقل کیا ہے؟ میں کہتا ہوں کہ نووی رحمہ اللہ نے جو اتفاق علماء کی فرمایا ہے وہ محض نظر ہے کیوں کہ اس باب میں علماء کا اختلاف مشہور و معروف ہے۔ بعض محقق علماء کرام کہتے ہیں کہ ضعیف حدیث پر عمل نہ احکام میں کیا جائے گا اور نہ فضائل اعمال میں۔ شیخ قاسمی نے ”قواعد التحديد“ ص ۶۲ میں لکھا ہے جسے ابن سید الناس نے ”عيون الأثر“ میں بھی ابن معین سے نقل کیا ہے اور فتح المغيث میں ابو بکر ابن العربي سے منسوب کیا ہے، سے بھی نتیجہ فکتا ہے۔ اس باب میں بخاری و مسلم رحمہما اللہ کا مسلک بھی بھی ہے.... اور ابن حزم کا بھی بھی یہی.... میراخیال ہے کہ متعدد وجوہات کی بناء پر بھی حق ہے۔ اس کے بعد تفصیل سے اپنے دلائل دیئے ہیں۔ اس کے ملاواه ضعیف الترجیح کے مقدمہ میں بھی اس مسئلہ پر تفصیل سے کلام کیا ہے۔ اور اپنی رائے کے متعدد دلائل دیئے ہیں۔ یہاں یہ اشارہ کرنا بھی مناسب ہوگا کہ علامہ البانی رحمہما اللہ کی کتابوں کے مقدمے بھی بنے نظر، دقيق اور مہتمم بالثانی فوائد و افادات کے حامل ہوتے ہیں۔

علامہ البانی کے فکر و مولفات پر عربی میں ان کی زندگی میں ہی کام شروع ہو گیا تھا۔ ان کے تلامذہ ان کے منیج کو آگے بڑھا رہے ہیں۔ علماء حدیث نے ان کی بعض تحقیقات و تفرادات سے اختلاف و تعقب بھی کیا۔ ہندوستانی علماء میں علامہ حبیب الرحمن عظیمی نے البانی اخطاہ و شذوذ کے نام سے ان کی تحقیقات و آراء سے اختلاف کیا تھا لیکن عجیب بات یہ ہے کہ یہ کتاب ارشاد لشکری کے نام سے چھاپی گئی۔ (۲۱) شیخ البانی کی معاصر علماء فقہ و حدیث سے بھی خاصی چشمک اور رد و کدر ہی بعض اوقات بات علمی زبان و اسلوب سے نکل کر سخت لب و لہجہ اور شدید تقدیم تک پہنچ گئی، فرین مخالف میں مشہور حنفی عالم شیخ زاہد الکوثری رحمہ اللہ اور ان کے تلمذ شیخ عبدالفتاح ابو غده رحمہ اللہ سے علامہ البانی سخت ناراض تھے اور نہایت سخت اسلوب میں ان پر تقدیم کرتے تھے۔ شیخ اسماعیل الانصاری سے بھی ان کے اختلافات رہے۔ انصاری نے شیخ کے رد میں تعقب بعض أغلاط البانی کے نام سے ایک کتاب لکھی ہے۔ شیخ کے بعض ہم مشرب علماء و محققین حدیث نے بھی شیخ البانی کے منیج تحقیق پر نقد کیا ہے جس کو ملخصاً یوں بیان کیا جاسکتا ہے:

۱- شیخ البانی پر ایک اعتراض یہ ہے کہ وہ تدیس کے مسئلہ میں زیادہ سخت بر تھے ہیں۔ حالانکہ یہ ضروری نہیں کہ جس سندر میں عنعنه کرنے والا مدرس ہو وہ لازماً ضعیف ہی ہو بلکہ اس مسئلہ میں خاصی تفصیل ہے۔

۲- یہ بھی اعتراض ہے کہ وہ راویوں کے ایک دوسرے سے سماں پر زیادہ توجہ نہیں دیتے یہ چیز بھی حدیث پر حکم لگانے میں تسابیل کا سبب ہے۔

۳- زیادۃ الشفۃ کے مسئلہ میں بھی ان کی الگ رائے ہے کہ اس میں انہوں نے بہت زیادہ توسع کا ثبوت دیا ہے اور بہت سے ان زیارات کو قبول کر لیا ہے جنہیں انہم حدیث نے شذوذ کے باعث ضعیف قرار دیا ہے۔

۴- علت و شذوذ کے مسئلہ میں عدم تکیز کی بات کی گئی ہے کہ شیخ بعض روایات کے بارے میں انہم متفقین کے اقوال کی کچھ پروانہ نہیں کرتے۔ اس کی دلیل یہ ہے کہ انہوں نے متعدد ایسی باطل اور منکر احادیث کی تصحیح کر دی ہے جنہیں انہم متفقین نے باطل قرار دیا ہے۔

۵- تصحیح احادیث میں تسابیل: یعنی یہ کہ شیخ البانی رحمہ اللہ مستور، استاذ منقطع، مدرس اور صدوق سبھی کوشواہ و متابعات میں قبول کر لیتے ہیں ظاہر ہے کہ یہ بھی تسابیل کی بات ہے۔

۶- وہ کوشواہ و متابعات اور طرق ضعیفہ کی کثرت سے حدیث کو تقویت دے دیتے اور حسن قرار دیتے ہیں جبکہ سلف ایسا اسی وقت کرتے ہیں کہ طرق مضبوط ہوں۔

۷- شیخ البانی تحریج حدیث میں بھی بھی جلدی کرڈا لتے تھے اس غرض سے کہ متعلقہ ادارہ نشر و اشاعت کام کی جلدی چاہتا ہے۔

۸- یہ بھی کہا گیا ہے کہ شیخ اپنی تحقیق میں تقریب التهذیب پر زیادہ اعتماد کرتے تھے۔ واضح رہے کہ تقریب التهذیب محض مختصر عنوانات کا مجموعہ ہے۔ متفقین تقریب کی طرف صرف اسی وقت رجوع کرتے ہیں جب تر جیز میں الرواۃ کا معاملہ ہو سلف زیادہ تفصیل تراجم کی طرف رجوع کرتے ہیں۔ شیخ البانی پر اعتراض یہ ہے کہ وہ مفصل تراجم کی طرف کم رجوع کرتے تھے۔ یا اعتراضات جو شیخ کے منیج تحقیق پر وارد کیے گئے ہیں راقم سطور کا یہ منصب نہیں کہ وہ ان پر اپنی رائے دے۔ حدیث کے ماہرین، اساتذہ اور البانیات کے اسکالرز ہی اس سلسلہ میں بہتر رائے دے سکتے ہیں۔ یہ

اعتراضات ہم نے محض امانت علمی کے تحت نقل کر دیئے ہیں۔ شیخ الالبانی کی تفصیل حاشا و کلام بھی مقصود نہیں ہے۔ یہ تمام اعتراضات صرف شیخ الالبانی پر ہی نہیں بلکہ تمام ہی متاخرین پر صادق آتے ہیں۔ ودرسے یہ کہ ان انتقادات و اعتراضات سے شیخ کی جلالت علمی پر کوئی حرف نہیں آتا وہ ناصر السنۃ، قامع بدعة اور محدث القرن العشرين ہیں۔ جن اعتراضات کی تفصیل ہم نے نقل کی ہے ان کی تفصیل کے لیے اثرنیٹ پر جو جو کریں: ملتقی اہل الحدیث: (۳۲) الانتقادات علی منهج الشیخ الألبانی رحمہ اللہ منهج المتأخرین۔

حوالی

ا۔ شیخ الالبانی رحمہ اللہ کے تفصیلی حالات کے لیے دیکھئے:

الف۔ ابراہیم محمد العلی: محمد ناصر الدین الالبانی رحمہ اللہ، محدث العصر و ناصر السنۃ، دار القلم دمشق، طبعہ ثانیۃ ۲۰۰۳ء۔

ب۔ محمد بن ابراہیم الشیبانی: حیاة الالبانی و آثارہ و ثناء العلماء علیہ۔

ج۔ عبد الباری فتح اللہ مدنی: ترجمہ اردو، صفة صلاة النبی ﷺ۔ شروع میں مترجم کے قلم سے شیخ کے حالات نیز اثرنیٹ پر دیکھیں:

(۱) www.N.eman.com ونداء الإيمان عظماء في الإسلام پر شیخ کی منتشر مکمل سوانح۔

(۲) www.albany.net موقع الامام محمد ناصر الدين پرنیذہ مختصرہ عن سیرۃ الشیخ الالبانی

۲۔ اجماع کو عموماً شرعاً کے چار مأخذ میں سے ایک سمجھا جاتا ہے لیکن یہ واضح رہنا چاہیے کہ اجماع محض اکثریت کی رائے کوئی نہیں کہا جاسکتا۔ یہی ضروری ہے کہ وہ کتاب و سنت کے تابع ہو۔ طلاق ثلاثہ اور رکعتاں کے بارے میں صحیح احادیث موجود ہیں۔ جبکہ فقهاء اور علماء کی اکثریت دوسری رائے کی حامل ہے۔ یہاں صحیح احادیث کو یہ کہہ کرنا قبل عمل نہیں ٹھہرایا جاسکتا کہ وہ اجماع کے خلاف ہے۔ اسی طرح یہ مسئلہ کہ انسان اللہ کا خلیفہ ہے، اکثر مفسرین کرام انسان کو اللہ کا خلیفہ مانتے ہیں لیکن ان کی یہ رائے غلط اور کتاب و سنت کے خلاف ہے۔ اس لیے یہاں بھی اکثریت کے قول کا (بدلیں اجماع) اعتبار نہ ہوگا۔ اجماع کاماً خذ صوبین سورة نساء کی آیت نمبر ۵۵ (وَمَنْ يُشَاقِ الرَّسُولَ مِنْ مُّبَدِّعِ مَاتَيْنَ لِهُ الْهُدَىٰ وَيَتَبَعُ عَيْرَ سَيِّلِ الْمُؤْمِنِينَ الآية) کو قرداریتے ہیں۔ تاہم مفسر ابن حیان اندی نے اس پر شدید نقد کیا ہے: لکھتے ہیں: ”والآية بعد هذا كله هي وعيد للکفار فلا دلالة فيها على جزئيات فروع مسائل الفقه“ (البحر المحيط المجلد الثالث ص ۳۵۰) امام ابن تیمیہ رحمہ اللہ کارباجان یہ ہے کہ اجماع صحابہ رضی اللہ عنہم ہموجت ہے، بعد کے لوگوں کا جوت نہیں۔ ماضی قریب کے ایک محقق اسکالرڈ اکٹر محمد حمید اللہ نے اجماع کے بارے میں اپنے ایک پیچھے میں کہا: ”اتفاق رائے یا اکثریت سے فیصلہ کرنے کے لیے اجماع کی اصطلاح کا بہت ذکر کیا جاتا ہے۔ لیکن علماء کرام مجھے معاف فرمائیں تو میں عرض کرنا چاہتا ہوں کہ اجماع فقط ایک مفروضہ اور افسانہ ہے۔ اس کا کوئی وجود نہیں اور چودہ سو برس میں اجماع کے ذریعہ فیصلہ کا کوئی طریقہ مقرر نہیں کیا گیا۔“ ”غطر بیف شہیزار ندوی: ڈاکٹر محمد حمید اللہ مجدد علوم سیرت“ صفحہ ۸۔ فاؤنڈیشن فار اسلام اسٹڈیز نیٹی دہلی طبع ۲۰۰۳ء۔

۳۔ اصول فقہ کی کتابوں میں بالعموم قیاس کو تیراماً خذ شرعی بتایا جاتا ہے۔ دور جدید کے بعض فقهاء مثلاً شیخ مصطفی زرقا، کہتے ہیں کہ قیاس نہیں بلکہ اجتہاد کہا جانا چاہیے کیونکہ قیاس تو اجتہاد کے وسائل و ذرائع میں سے ایک ہے۔ یہی رائے قوی معلوم ہوتی ہے۔

۳۔ فقہاء محدثین بالعوم اسی طریقہ پر عامل رہے ہیں۔ اس کی علیٰ تائیں تنقیح میں سب سے بڑا حصہ امام ابن تیمیہ رحمہ اللہ اور ان کے تلامذہ کا ہے۔ اس مکتب فکر کی اساس وہ حدیث صحیح ہے جس میں آپ ﷺ نے فرمایا ترکت فیکم شیئن لن تصلوا ما تمسکتم بہما کتاب اللہ و سنتی۔ و لن یتفرقا حتی بردا علی الحوض۔ (رواه الحاکم عن أبي هریرہ رضی اللہ عنہ صحیح الجامع الصغیر للألبانی رقم ۲۹۳۷)

۵۔ ایک جگہ کہتے ہیں:

خوار از بھوری قرآن شدی
شکوہ سخن گردش دوران شدی
اے چوں شبتم بر زمین افتدنی
در بغل داری کتاب زندنی

۶۔ الہانیہ یورپ کے نٹھے بلقان میں واقع ہے: اس کے ایک طرف اٹلی، دوسری طرف یونان اور تیسرا طرف جمہوریہ یوگوسلاویہ ہے۔ الہانیہ میں مسلمانوں کی بہت بڑی تعداد ہے۔ جو ترک نژاد ہیں۔ ماضی میں وہ خلافت عثمانیہ ترکیہ کا حصہ رہ چکا ہے۔

۷۔ تفصیل کے لیے دیکھیں! ابراهیم محمد العلی: محمد ناصر الدین الالبانی صفحہ ۱۲، دراسته و أهم شیوه، ناصر الدین بچپن سے مطالعہ کے بہت شوقیں تھے، خود اپنے بارے میں لکھا ہے: ”فی أول عمری قرأت ما يقرأ و مالا يقرأ“، صفحہ ۱۳، آگے اس کی تفصیل بھی دی ہے: ”أول ما أهلت بمطالعته من الكتب: القصص العربية، كالظاهر و عنترة، والملك سيف، وما إليها... ثم القصص البوليسية المترجمة كأرسين لوبين و غيرها. ثم وجدت نزوعاً إلى القراءات التاريخية“، نفس المصدر ص ۱۵۔ اس کے بعد مجلہ المتنار اور الإحياء کی تحقیق کا حصہ بیان کیا ہے۔ شیخ الہانی کے اس متنوع مطالعہ کا فائدہ یہ ہوا کہ زبان و بیان اور طرز و اسلوب بالکل اہل زبان کا ہو گیا۔ ان کی تحریروں میں ادبی لطف بھی ہے اور شجاعت ادبی کا مروہ بھی کہیں پر بھی عجۃ و تکف کا گمان نہیں ہوتا۔

۸۔ سید رشید رضا شیخ مفتی محمد عبیدہ رحمہ اللہ اور ان کے استاذ جمال الدین انفاری رحمہ اللہ کے خوش جیسیں ہیں۔ محمد عبیدہ کو الاستاذ الامام کہتے تھے۔ شیخ محمد عبیدہ رحمہ اللہ مسلمانوں کی علمی نشانہ نانی کے علمبردار تھے۔ شیخ رشید رضا بھی اسی فکر کے آدمی ہیں۔ البتہ قرآن اور حدیث پر ان کی نظر زیادہ گہری تھی اور یہیں سے سلفیت کی طرف ان کا رجحان ہوا۔ ان کا یہ ذوق بر ابرتر قی کرتا گیا حتیٰ کہ الہانی اور امام سلفیت کے جانے لگے۔

۹۔ شیخ ساعاتی رحمہ اللہ نے پہلے مسند احمدی کی توبیہ فقہی مباحث کے لحاظ سے کی جس کا نام الفتح الربانی فی ترتیب مسند الإمام احمد بن حنبل الشیبانی کے نام سے کی پھر اس کی شرح بلوغ الامانی کے نام سے حصی شروع کی۔ جس کی ۵ جلدیں شائع ہو گئی ہیں۔ یہ کتاب الصلاۃ تک ہے۔ پھر اس کو شیخ احمد شاکر مصری رحمہ اللہ نے بھی ایڈٹ کیا لیکن ان کا کام بھی ناتمام ہے۔ ہندوستان میں علامہ شیخ احمداز ہریری تھی (وفات ۲۰۰۵ء) نے اردو میں مسند احمد کی مفصل شرح و تحقیق کا کام کیا جو مسند سعد بن ابی و قاص رحمہ اللہ تک پہنچ گیا۔ جلیل القراء علیہ کام بھی ناتمام رہ گیا۔ صرف پہلا حصہ ہی منظر عام پر آسکا جس کا نام نہایۃ التحقیق شرح مسند ابو بکر الصدیق ہے۔ بقیہ مسودات کی تفصیل حبِ ذیل ہے: منتهی الاراب شرح مسند عمر بن الخطاب رضی اللہ عنہ ۳ جلد۔ مواعظ المنان شرح مسند عثمان بن عفان رضی اللہ عنہ

دو مجلہ، إرشاد الطالب شرح مستند علی بن أبي طالب رضی اللہ عنہ ۵ جلد، نیل المراد شرح مستند طلحہ الجواد رضی اللہ عنہ، نیل المرام شرح مستند الریبیر بن العوام رضی اللہ ایک جلد۔ درر الغواص شرح مستند سعد بن أبي وقار رضی اللہ عنہ۔ یہ سب مسودات ابھی غیر مطبوعہ ہیں اور الماریوں کی زینت بنے ہیں۔ کاش کوئی صاحب خیر متوجہ ہوا ویری مظہر عالم پر آسکیں)

۱۰۔ حتیٰ ان إدارة المكتبة الظاهرية بدمشق خصصت غرفة خاصة له ليقوم فيها بأبحاثه العلمية الخ۔
ملاحظہ: ہونہذہ مختصرۃ عن سیرۃ الشیخ الالبانی (نیٹ پر) پہلا صفحہ۔ نیز حاشیہ پر ایک نمبر کے تحت ذکر تمام مراجع۔

۱۱۔ شیخ الاسلام ابن تیمیہ رحمہ اللہ حافظ ابن القیم الجوزی رحمہ اللہ، شیخ محمد بن عبد الوہاب رحمہ اللہ اور علامہ امیر الصناعی رحمہ اللہ اور محدث مارکپوری وغیرہم رحمہم اللہ کی کتابوں سے شیخ الالبانی رحمہ اللہ نے سلفی منیج فکر اختیار کیا، اور اس کے پر جوش داعی بن گنے۔ انہوں نے اس کی ابتداء پر گھر، اقارب اور اساتذہ سے کی، ظاہر ہے کہ یہ بڑی عزیزیت واستقلال کا کام تھا۔ ان کے والد شیخ نوح نجاتی الالبانی مزارات سے استفادہ کے قائل تھے اور اپنے بیٹے کو بھی مقابر و مزارات پر لے جانے کی کوشش کرتے تھے۔ شیخ ناصر الدین نے تو حیدر اور اس کے مسائل کے سلسلہ میں علمی دلائل کے ساتھ اپنے والد سے گفتگو کی۔ مزارات پر صلاة کے عدم جواز پر اپنے استاذ شیخ سعید البرھانی سے بات کی۔ اس کے بعد شہر کے دورے میں شائخ سے وہ ملنے مانچتے کیے۔ اسی بحث و گفتگو کے دوران انہوں نے خود فتنی کی معتقد کتابوں سے استدلال کرتے ہوئے انبیاء و صالحین کی قبروں پر بنی مساجد میں صلاۃ کو کروہ تھیں قرار دیا اور کتاب تحذیر الساجد تایف کی۔ کتاب میں دو امور پر تکیز ہے۔ (۱) حکم بناء المساجد على القبور (۲) حکم الصلاة في هذه المساجد۔

ملاحظہ: ہبہ ابراهیم محمد العلی: محمد ناصر الدین الالبانی محدث العصر و ناصر السنّۃ۔ ۲۳، ۲۲۔

۱۲۔ ملاحظہ: مقدمہ کتاب الأحادیث الضعیفة و الموضوعة و أثرها السئی علی الأمة للالبانی۔ المجلد الأول مکتبہ المعارف للنشر والتوزیع ریاض، الطبعۃ الثالثۃ۔ ۲۰۰۰ء۔

۱۳۔ اس کتاب کی تقریباً ۴۹ جلدیں ہیں اور خود الالبانی صاحب فرماتے ہیں کہ ”اس کتاب کی تالیف میں میں نے تیس سال سے زیادہ وقت صرف کیا ہے“، اس میں ۱۶ ہزار مندرجہ احادیث آگئی ہیں۔ تخریج احادیث میں شیخ الالبانی رحمہ اللہ عوامی کتاب پر اعتماد کرتے تھے۔ ابھی قلمی مسودہ کی شکل میں ہے۔ مزید تفصیل کے لیے دیکھئے عبد الباری شیخ اللہ من اردو ترجمہ کتاب صفة صلاۃ النبی للالبانی رحمہ اللہ ص ۲۳۔ مطبوعہ جمعیۃ أهل الحديث التعليمیۃ والخیریۃ بالہند، دریاوار، یوپی۔

۱۴۔ ملاحظہ: ہبہ مرجع ص ۶۵۔

۱۵۔ پاکستان کے ایک عالم عبدالقدوس ہاشمی نے یہ عجیب و غریب دعویٰ کیا کہ مسند احمد امام احمد کی کتاب نہیں ہے۔ اس کی نسبت ان کی طرف درست نہیں۔ اس کے اوپر ابکرا لقطی عقیدہ و اخلاق کے اعتبار سے ایک غلط آدی تھے۔ انہوں نے مندرجہ ضعیف موضوع روایتیں بھر دی ہیں۔ اسی طرح امام احمد کے فرزند عبداللہ بن احمد رحمہ اللہ نے اس میں اپنی مرویات کا اضافہ کر کے ابوکرا لقطی کے واسطے انھیں متصل بنایا ہے وغیرہ۔ شیخ عبد العزیز بن عبد اللہ بن بازر رحمہ اللہ (مفہی کبیر سعودی عرب) کی ایماء پر علامہ الالبانی رحمہ اللہ نے مذکور عبدالقدوس ہاشمی کے ان ہفوات کا در فرمایا۔ اور اصحاب تھیڈ پر مشتمل یہ رسالہ دار الصدیق سعودی عرب سے ۱۹۹۹ء میں شائع ہوا۔

۱۶۔ بعض علماء مثلاً شیخ عبدالفتاح ابوغده وغیرہ نے شیخ کی اس کتاب پر اعتراض کر کے انہیں سور (بے پر دگی) کا علیہ در قرار دیا

ہے۔ حالانکہ یہ بات درست نہیں۔ شیخ البانی رحمہ اللہ نے حجاب اسلامی کی ۸ شرطیں بتائی ہیں:

- (۱) استیعاب جمیع البدن إلا ما استثنی (۲) أن لا يكون زينة في نفسه (۳) أن يكون خفیقا لا يشف (۴) أن يكون فضفاضا غير ضيق (۵) أن لا يكون مبخرأ مطیبا (۶) ألا يشبه لباس الرجال (۷) أن لا يشبه لباس الكافرات (۸) أن لا يكون لباس شهرہ۔

ان تمام شرطوں کی کافی و وافی وضاحت فرمائی ہے۔ البتہ انہوں نے چہرہ کے پردہ کو واجب قرار نہیں دیا اور بڑے شرح و بسط کے ساتھ چہرہ کے پردہ کی حدیثوں پر بحث کی ہے۔ مضبوط علمی دلائل سے جو رائے ان کے نزدیک راجح تر پائی اس کا انہما کر دیا ہے۔ شیخ کی اس رائے سے اختلاف بھی کیا گیا ہے۔ تاہم ان کے دلائل کی قوت سمجھی تسلیم کرتے ہیں۔

۷۔ محمد الغزالی رحمہ اللہ اور دیدر رمضان ابوالطبی دونوں نے فقہ السیرۃ کے نام سے الگ الگ کتابیں لکھیں ہیں جن کی شیخ نے تحریک کی ہے۔ لیکن دونوں ہی مصنفوں نے شیخ کی متعدد ایوں سے اتفاق نہیں کیا۔ اس سلسلہ میں شیخ کے اور ان کے مابین کافی تینی بھی ہوئی۔ ابوالطبی کے تعقب میں شیخ البانی نے الگ سے ایک رسالہ بھی لکھا ہے: دفاع عن الحديث النبوی والرد

علی جهالات الدکتور البوطی فی فقه السیرۃ۔

۱۸۔ شیخ البانی کی تعقیبات، تقدیمات، ردود و مناظرات کی تعداد تقریباً ۲۲۰ تک پہنچتی ہے۔ تفصیل کے لیے ملاحظہ ہو: ابراہیم محمد الحلی: محدث ناصر الدین البانی صفحہ ۹۲ تا ۱۱۳۔

۱۹۔ نفس مصدر صفحہ ۲۱ تا ۲۸۔

۲۰۔ فقہ السنۃ مصری عالم اور اخوان المسلمين کے رکن سید ساق رب حمدہ اللہ نے لکھی ہے جس میں مردہ مذاہب فقہی بجائے سنت کو اصل بنیاد بنا�ا ہے۔ البتہ متعدد مسائل میں نقہ عجلی کی طرف مصنف کار بجان بالکل واضح ہے۔ تاہم اس کتاب میں احادیث کی صحیح و تحقیق میں متعدد فاش غلطیاں راہ پائی ہیں جس کی وجہ سے شیخ البانی نے اس کتاب پر تقدیمی نظر ڈالی اور اپنی تعلیقات کو ایک جلد میں جمع کر دیا ہے۔ جس کا نام تمام المنة ہے۔ تمام المنة کے مقدمہ میں ترتیب وار سید سابق کی غلطیاں بیان کی ہیں۔ اس کے علاوہ ۱۵ اعلیٰ و تحقیقی قاعدے بھی بیان فرمائے ہیں۔ اس طرح دوسری کتابوں کے مقدموں کے ساتھ تمام المنة کا مقدمہ بھی بیش بہا علی فونکہ حال اور ناصہ کی چیز بن گیا ہے۔

۲۱۔ شیخ البانی دوبار شام میں قید کیے گئے۔ ایک بار ایک مہینہ تک اور دوسری بار ۲ ماہ تک۔ اس کے بعد رمضان ۱۴۰۰ھ میں دمشق سے عمان کو ہجرت پر مجبور ہوئے لیکن جلد ہی وہاں سے دمشق آتا پڑا۔ اس وقت خط کے حالات خاصے محدود تھے چنانچہ دشمن سے پھر پیروت گئے۔ پیروت میں زیادہ مدت تک قیام نہ رہ سکا۔ اور وہاں سے امارات آئے۔ امارات میں شیخ کے بعض احباب و تلامذہ نے پر جوش استقبال کیا۔ اور کافی مدت تک امارات میں قیام پذیر ہے اور علی افادہ کا سلسلہ جاری ہو گیا۔ امارات کے زمانہ قیام ہی میں خلیج کی دوسری ریاستوں قطر و کویت وغیرہ میں آنے جانے کے موقع ملے۔ تین سال سعودی عرب میں آپ کا قیام رہا۔ جب مدینہ میں جامعہ اسلامیہ کی تاسیس ہوئی اور اس کے پہلے صدر اور مملکت کے مفتی اکبر شیخ محمد ابراہیم آل اشیخ کی ایماء پر آپ وہاں تشریف لے گئے اور ۱۴۰۱ھ تا ۱۴۰۳ھ میں رہے۔ اور حدیث کی تدریس کے فرائض انعام دیئے۔ وہاں آپ کا کا عہدہ برصغیر کی اصلاح میں شیخ الحدیث کا تھا۔ اسی مدت میں آپ کے فکری منجع کی گہری چھاپ جامعہ اسلامیہ مدینہ پر پڑ گئی۔ تاہم اس کے بعد بگم المعاصرۃ اصل المنافرۃ بعض حاسدوں نے آپ کے خلاف ہم چلائی۔ لہذا اس کے بعد شیخ پھر مکتبہ ظاہریہ دمشق لوٹ آئے۔

- ٢٢- وفي عام ١٣١٩هـ منح الشيخ جائزـة الملك فيصل العالمية للدراسات الإسلامية وذلك تقديراً لجهوده القيمة في خدمة الحديث النبوي تحريراً و تحقيقاً و دراسة۔ ملاحظہ: ابراهیم محمد العلی: محمد ناصر الدین الالبانی محدث العصر و ناصر السنة صفحہ ٣٩۔ نیز حاشیہ نمبر اکے تحقیق مذکور تمام مراجع۔
- ٢٣- ابراهیم محمد العلی دکتور: محمد ناصر الدین الالبانی رحمہ اللہ محدث العصر و ناصر السنة دار القلم دمشق صفحہ ٣٩٥۔ طبعہ ٢٠٠٤ء۔
- ٢٤- ملاحظہ: شیخ الالبانی کا طویل اثر یوشاٹ کردہ ماہنامہ "التوعیۃ" مرکز ابوالکلام للتوعیۃ الاسلامیۃ دہلی نومبر ١٩٩٥ء۔ اثر یوشاٹ کا ترجمہ مولانا رفیق احمد اشافی کے قلم سے۔
- ٢٥- مرجع مذکور عربی شعر کا ترجمہ ہے: تم نجات تو چاہتے ہو لیکن اس کے راستے پر نہیں چلتے، کشتی نشکل پر چلتی ہے؟
- ٢٦- ملاحظہ: محمد ناصر الدین الالبانی: سلسلة الأحاديث الضعيفة المجلد الأول مكتبة المعارف الرياض للنشر والتوزيع طبع ثالثی ٢٠٠٤ء صفحہ ٢۔
- ٢٧- مصدر سابق صفحہ ٢۔
- ٢٨- محمد ناصر الدین الالبانی: الحديث حجة بنفسه في العقائد والأحكام اردو ترجمہ "جیت حدیث" بدر الزماں نیپالی صفحہ ٩۔
- ٢٩- شیخ احمد از ہریری رحمہ اللہ: تقریب المأمول فی أصول حديث الرسول مقدمہ نہایۃ التحقیق شرح مسند أبو بکر الصدیق جزء اول مکتبہ از ہریری راندیمیرٹھ یوپی صفحہ ٣٢٣۔
- ٣٠- ملاحظہ: محمد ناصر الدین الالبانی رحمہ اللہ: مقدمة تمام المنۃ في التعليق على فقه السنة طبعة جديدة دار الرایۃ للنشر والتوزیع ١٣٢٢ھ-٢٠٠١ء، القاعدة الثانية عشرہ صفحہ ٣۔
- ٣١- ملاحظہ: محمد ناصر الدین الالبانی: الأحاديث الضعيفة وأثرها السوء على الأمة. مقدمہ. المجلد الأول مکتبۃ المعارف للنشر والتوزیع الرياض طبع ثالثی ٢٠٠٤ء، نیز مولانا ابو الحبیبان رون القدس ندوی کا مختصر مقالہ "محمد حلیل علام محمد ناصر الدین الالبانی، حیات و خدمات"، مولانا ندوی نے یہ توکھا ہے کہ مولانا جیب الرحمن اعظمی رحمہ اللہ نے الالبانی اخطاء و شذوذ کے نام سے عربی میں ایک رسالہ تحریر فرمایا ہے۔ جس میں شیخ کے تفردات اور تحقیق کی غلطی کا جائزہ لیا گیا ہے جس سے اہل علم و افت ہیں۔ مگر مولانا ندوی یہ ذکر کرنا بھول گئے کہ عالم عرب میں اس کتاب کو ارشاد اشافی کے نام سے شائع کیا گیا تھا۔
- ٣٢- یہ انتقادات اس سائٹ پر میں کے:

[http://www.ahlulhadeeth
cc/vb/showthread.php=616](http://www.ahlulhadeeth.cc/vb/showthread.php=616)